

**TAATA SQUARE PIPE**

**PERFORMANCE AT ITS PEAK**

Aluminium Roofing Sheets

- Aluminium - Colour Coated, Corrugated Roofing Sheets
- Galvanised Plain Sheet - MS - CRC sheets
- Asian - Apollo - Tata Square Pipe & Round Pipe
- 60 & 80 Micron GI HOTDIP Pipe For Solar Roof Top
- Poly Carbonate, PVC Sheets & Roofing Accessories

**STEEL TRADING COMPANY**

MUGATLAL GROUP

Near Krishna Petrolpump, Udhna Main Road, Surat.

Mobile : 7575882332, 7575053830

E-mail: info@steeltrading.in Website: www.steeltrading.in

# ગુજરાતમિત્ર

તથા ગુજરાતદર્પણ સ્થાપના:૧૮૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા  
તંત્રી : મુદ્રક : પ્રકાશક : ભરત પ્રવીણકાન્ત રેશમવાળા

શું આપની ટાંકી ઉભરાય છે?

શું આપની ટાંકી ખાલી થઈ જાય છે?

ઓટોમેટીક સ્વીચ લગાવો જે મોટર ને ઓટોમેટીક ચાલુ-બંધ કરે છે.

**અમર ઇલેક્ટ્રોનિક કન્ટ્રોલ્સ**

પ, દરીયા મહેલ એપાર્ટમેન્ટ, સુરત મહાનગરપાલિકા સામે, મુગલીસરા, સુરત.

ફોન : 2429322 મો : 9824059872

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૧, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPAN Regd.No. SRT-006/2024-26 \* RNI No.1597/57 વર્ષ: ૧૬૩ \* \* \* સંવત ૨૦૮૨ શ્રાવણ સુદ નોમ શુક્રવાર ૨૧ ઓગષ્ટ, ૨૦૨૬ \* \* \* દૈનિક : ૮૯ - અંક : ૨૫૫ પાનાં ૧૪ કિંમત ₹ ૫.૦૦

# 10 લાખ ટન કાચી ખાંડની કરમુક્ત આયાતને મંજૂરી

## નીટ આંદોલન: પોલીસ દમનની તપાસ માટેની સમિતિ જાહેર

**જસ્ટિસ આર. સુભાષ રેડ્ડીની અધ્યક્ષતામાં HPEC કરશે તપાસ; પેલેટ ગનનો ઉપયોગ, મહિલાઓની છેડતી, જાહેર સંપત્તિનું નુકસાન અને વળતર મુદ્દે સોંપશે વચગાળાનો અહેવાલ**

**CCTV અને ડ્રોન ફૂટેજ સહિત તમામ રેકૉર્ડ સારાવીને HPECને સોંપવા નિર્દેશ**

નવી દિલ્હી, 20 (PTI): સુપ્રીમ કોર્ટે દિલ્હીમાં તાજેતરમાં વિદ્યાર્થી વિરોધ પ્રદર્શકો સામે પોલીસ દ્વારા કરવામાં આવેલી અતિશય બળપ્રયોગની ફરિયાદો અને પોલીસ કર્મચારીઓ સામે થયેલી હિંસાની તપાસ કરવા માટે સર્વોચ્ચ અદાલતના પૂર્વ ન્યાયાધીશ જસ્ટિસ આર. સુભાષ રેડ્ડીના અધ્યક્ષપદે પાંચ સભ્યોની ઉચ્ચ સ્તરીય સમિતિની રચના કરી છે. મુખ્ય ન્યાયાધીશ સૂર્ય કાંત, જસ્ટિસ બેચમાલ્યા બાગચી અને જસ્ટિસ બી. મોહનની પંડપીઠે આજે આ સમિતિની જાહેરાત કરી હતી સમિતિને પોલીસ દ્વારા પેલેટ ગનના ઉપયોગ સહિત વિરોધ પ્રદર્શકો સામે અતિશય બળપ્રયોગ અને હિંસા, તેમજ વિરોધ પ્રદર્શકો

### સમિતિમાં કોનો કોનો સમાવેશ?

સુપ્રીમ કોર્ટના ભૂતપૂર્વ જજ આર. સુભાષ રેડ્ડી આ સમિતિના વડા રહેશે. સમિતિમાં પંજબ અને હરિયાણા હાઇકોર્ટના ભૂતપૂર્વ મુખ્ય ન્યાયાધીશ રવિ શંકર ઝા, દિલ્હી હાઇકોર્ટના ભૂતપૂર્વ ન્યાયાધીશ શાલિન્દર કોર, ભૂતપૂર્વ સીબીઆઇ ડિરેક્ટર અધિકૃતમાર શુક્લા અને મેદાલચના નિવૃત્ત ડીજીપી એલ. આર. બિન્નોઈનો પણ સમાવેશ

### ફરિયાદો, પુરાવા નામ આપ્યા વિના પણ રજૂ કરી શકાશે

અદાલતે તમામ પક્ષકારોને HPEC નો સંપર્ક કરવાની અને તેમને યોગ્ય લાગે તેવા સંબંધિત દસ્તાવેજ પુરાવા અને સૂચનો રજૂ કરવાની સ્વતંત્રતા આપી છે. ફરિયાદકર્તાઓ અને સાક્ષીઓની ઓળખ છતી ન થાય અને તેઓ સુરક્ષિત રહે તે માટે ફરિયાદો, રજૂઆતો અને પુરાવા નામ આપ્યા વિના આપવાની પણ છૂટ આપવામાં આવી છે.

**છૂટક** ભાવ રૂ. 52ને પાર જતાં ખાદ્ય મંત્રીની જાહેરાત; કન્ફેક્શનરી અને સોફ્ટ ડ્રિંક્સ કંપનીઓ માટે કડક નિયમો

**તહેવારો** પહેલાં ખાંડમાં ભડકો થતાં DGFT નું મોટું પગલું; બલ્ક યુઝર્સ માટે 15 દિવસની સ્ટોક મર્યાદા લાદવામાં આવી

**મોટા** વપરાશકારો અને મીઠાઈ વિકેતાઓ પર સ્ટોકની મર્યાદા

નવી દિલ્હી, 20 (PTI): સ્થાનિક બજારોમાં ખાંડના વધી રહેલા ભાવ વચ્ચે સરકારે ગુરુવારે ટેરિક્સ રેટ ક્વોટા (TRQ) હેઠળ 31 ઓક્ટોબર સુધી 10 લાખ ટન કાચી ખાંડની કરમુક્ત આયાત કરવાની મંજૂરી આપી છે. આ પગલાનો મુખ્ય હેતુ દેશમાં ખાંડની ઉપલબ્ધતા વધારવાનો અને ભાવવધારા પર અંકુશ મેળવવાનો છે. કિંમતોને નિયંત્રણમાં રાખવા માટે, સરકારે મહિને 10 ટનથી વધુ ખાંડનો

વપરાશ કરતા મોટા ગ્રાહકો પર સ્ટોક મર્યાદા પણ લાદી છે, જેના હેઠળ તેઓ માત્ર 15 દિવસના વપરાશ જેટલો જ સ્ટોક રાખી શકશે. ડાયરેક્ટોરેટ જનરલ ઓફ ફોરેન ટ્રેડ (DGFT) એ એક જાહેરાતમાં બહાર પાડીને આ જાહેરાત કરી છે. આ આદેશ એવા સમયે આવ્યો છે જ્યારે ખાંડની કિંમતોમાં તીવ્ર ઊછળો જોવા મળ્યો છે.

2026-27ની સિઝન પહેલાં ઓપનિંગ સ્ટોક ઓછો હોવાને કારણે એક્સ-મિલ દર રેકૉર્ડ સ્તરે પહોંચી ગયા છે. એક ઈન્સ્ટ્રી બોડીના જણાવ્યા અનુસાર, દેશભરમાં એક્સ-મિલનો સરેરાશ ભાવ મંગળવારે વધીને 5,400 થી 5,500 પ્રતિ ક્વિન્ટલ થયો છે, જે એક વર્ષ પહેલાં 3,900 હતો.

ઉપબોક્તા બાબતોના મંત્રાલયના ડેટા અનુસાર, 18 ઓગસ્ટના રોજ ખાંડનો છૂટક ભાવ વાર્ષિક ધોરણે લગભગ 13 ટકા વધીને 52.30 પ્રતિ કિલો થયો છે, જે એક વર્ષ પહેલાં 46.34 હતો. ગ્લોસેશ ચતુર્થી, દશરા અને દિવાળી જેવા મુખ્ય તહેવારો દેશમાં ઉજવવામાં આવતા હોવાથી ઓગસ્ટથી નવેમ્બર વચ્ચે ખાંડની માંગ સામાન્ય રીતે વધી જતી હોય છે. ખાદ્ય મંત્રી પ્રહલાદ જોશીએ સોશિયલ મીડિયા પોસ્ટમાં જાહેરાત કરી હતી કે દર મહિને 10 ટનથી વધુ ખાંડનો ઉપયોગ કરતા મોટા ગ્રાહકોને 15 દિવસથી વધુના વપરાશનો સ્ટોક રાખવાની મંજૂરી આપવામાં આવશે નહીં. મોટા ગ્રાહકોમાં કન્ફેક્શનર્સ, સોફ્ટ ડ્રિંક્સ ઉત્પાદકો, ફૂડ પ્રોસેસિંગ યુનિટ્સ, મીઠાઈ વિકેતાઓ અને અન્ય સંસ્થાકીય ખરીદદારોનો સમાવેશ થાય છે.



...અનુસંધાન પાના 6 પર ➡

## દિલ્હી સ્થિત પાકિસ્તાન હાઈકમિશન પરિસરમાં ભારતનો ‘બુલડોઝર’ ન્યાય



**જેવા સાથે તેવા: દરલામાખાદમાં ભારતીય મિશનની બહાર પાર્કિંગના થાંભલાઓ તોડી પડાયા તેના જવાબમાં ભારતનું વળતું પગલું**

**જેસીબી ફેરવી કમ્પાઉન્ડ બહારના ગેરકાયદે માળખાં જમીનદોસ્ત કર્યા**

નવી દિલ્હી, ૨૦ (PTI): પાકિસ્તાન આ અહવાડિયે દરલામાખાદ સ્થિત ભારતીય મિશનની બહારથી પાર્કિંગના થાંભલાઓ હટાવી લીધા બાદ,

તેના જવાબી પગલાંરૂપે રાષ્ટ્રીય રાજધાનીમાં આવેલા પાકિસ્તાન હાઈકમિશનની બહારના કેટલાક અનધિકૃત બાંધકામોને અધિકારીઓ દ્વારા તોડી પાડવામાં આવ્યા હતા. સત્તાવાર સૂત્રોએ ગુરુવારે જણાવ્યું હતું કે, આ બાંધકામો હાઈકમિશનની મંજૂર કરાયેલી સીમા બહાર હોવાનું માલુમ પડતાં આ તોડી પાડવાની કામગીરી કરવામાં આવી હતી. સૂત્રોના જણાવ્યા અનુસાર, સંબંધિત એજન્સીઓ દ્વારા જેસીબી મશીનોનો ઉપયોગ કરીને આ કાર્યવાહી કરવામાં આવી હતી. આ દરમિયાન કમ્પાઉન્ડની બહારની ગલીમાં ઊભા કરવામાં આવેલા બાંધકામો અને બેરિકેડ્સ, જેમાં વિગ્ગા

સેક્શન નજીક લાઇન-મેનેજમેન્ટ માટે કરાયેલા બાંધકામોનો પણ સમાવેશ થાય છે, તેને હટાવી દેવામાં આવ્યા હતા. દ્રશ્યોમાં જોવા મળ્યું હતું કે તોડી પાડવાની આ કાર્યવાહી બાદ મિશનની બહાર કાટમાળનો ઢગલો થઈ ગયો હતો. પાકા દરતા પર તૂટેલી ધાતુની રેલિંગ અને ગેટ, વળેલા ધાતુના ફેમ, છતના પતરાં, ઈંટો અને કોંક્રિટ તેમજ કાસ્ટરના ટુકડાઓ વેખરાયેલા પડ્યા હતા. આ ઉપરાંત, ઘટનાસ્થળના દ્રશ્યોમાં બહારના બાંધકામનો કેટલોક હિસ્સો સંપૂર્ણપણે તોડી પાડવામાં આવેલો દેખાતો હતો, જેમાં પતરાંની છત અને સફેદ ધાતુની રેલિંગ સામેલ છે. સર્વિસ વિન્ડોઝની આસપાસનો

...અનુસંધાન પાના 6 પર ➡



### મલ્લિકાર્જુન ખડગેની વૈદના

કોંગ્રેસ પ્રમુખ મલ્લિકાર્જુન ખડગે પક્ષના ‘ગુસ્તાવાળા વૃદ્ધ પુરુષ’ (એન્જી ઓલ્ડ મેન) છે. મૂળથી જ લડાયક અને અનુભવી એવા આ સંઘર્ષશીલ નેતા ઉત્તરાખંડમાં જ્યાં તેમણે જાહેરસભા સંબોધી હતી, તે જગ્યાનું સંઘ પરિવર્તન-ભાજપના કાર્યકરો દ્વારા ‘શુદ્ધિકરણ’ કરવામાં આવ્યા બાદ અત્યંત દુ:ખી છે. સ્વાભાવિક રીતે, ખડગેની અનુસૂચિત જાતિ (એસસી) સ્થિતિને ધ્યાનમાં રાખીને જ આ કરવામાં આવ્યું હતું. આ મુદ્દો સૌપ્રથમ સંસદમાં ગૂંચળો હતો, જ્યાં ખડગેએ આગળ લલીને વડા પ્રધાન નરેન્દ્ર મોદીના નેતૃત્વ હેઠળના શાસક પક્ષને નિશાન બનાવ્યો હતો. આ પછી બુધવારે ચોખચેલી કોંગ્રેસ વર્કિંગ કમિટી (સીડબ્લ્યુસી)ની બેઠકમાં પણ તેને ઉલ્લેખ થયો હતો. બેઠકે, ખડગેના જણાવ્યા મુજબ, સીડબ્લ્યુસી દ્વારા કરવામાં આવેલી ટીકા અને નિંદા તેટલી તીખી અને વ્યાપક

...અનુસંધાન પાના 6 પર ➡

તા. ૨૦-૦૮-૨૦૨૬નું સુરત શહેરનું

**હવામાન**

**વરસાદ** (૧૮.૦૦ કલાક સુધી)

**આજનો** ૦.૦ મીમી

**મોસમનો** ૧૬.૭૮ મીમી

**ઉકાઈ**

**સપાટી આજની** ૩૩૫.૦ ફૂટ

**આઉટફ્લો** ૨૩.૦૪૭ ક્યુસેક

**તાપમાન**

**મહત્તમ** ૩૧.૪ સે.

**લઘુત્તમ** ૨૬.૮ સે.

**ભેજ** ૭૪%

## અમેરિકી ધાર્મિક સ્વાતંત્ર્ય સંસ્થા RSS પર પ્રતિબંધની માગણી કરે છે

**આ સંગઠનના** નેતાઓને રાજદ્વારી સન્માન ન આપવા અને તેમની સાથે બેઠકો નહીં ચોજવા ભલામણ કરી

**આરએસએસ વડા** મોહન ભાગવતના યુએસ પ્રવાસ પહેલા વિવાદ મોહન ભાગવતની મુલાકાત રોકવા અપીલ

વોશિંગ્ટન, તા. 20 (PTI): ધાર્મિક સ્વતંત્રતા અંગેની એક અમેરિકી સલાહકાર સંસ્થાના અધિકારીઓએ રાષ્ટ્રીય સ્વયંસેવક સંઘ પર પ્રતિબંધ મૂકવાની માગણી કરી છે અને અમેરિકન સરકારને

તેના નેતાઓને રાજદ્વારી શિષ્ટાચાર ન આપવા અથવા તેમની સાથે ઉચ્ચ સ્તરીય બેઠકો ન ચોજવા અપીલ કરી છે. યુએસ કમિશન ઓન ઈન્ટરનેશનલ રિલિજિયસ ફ્રીડમ(USCIRF)ના અધ્યક્ષ આલિશ મહમૂદે જણાવ્યું હતું કે વડાપ્રધાન નરેન્દ્ર મોદી આરએસએસના સભ્ય છે, જેને તેમણે એક છત્ર સંગઠન તરીકે વર્ણવ્યું હતું જેના પેટા-જૂથોએ ધાર્મિક અલ્પસંખ્યકો પર હુમલા કર્યા છે. મહમૂદની આ ટિપ્પણી 29 ઓગસ્ટે ન્યૂયોર્કમાં ‘અમેરિકન હિન્દુઝ ફોર એન્ગેજમેન્ટ એન્ડ ડાયલોગ’(AHEAD) દ્વારા આયોજિત ‘યુનિવર્સલ વનનેસ સેલિબ્રેશન્સ’માં ભાગ લેવા માટે આરએસએસ વડા મોહન ભાગવતના અમેરિકા પ્રવાસના અહવાલિયાઓ અગાઉ આવી છે.

USCIRFના કમિશનર જન મિલ્સે જણાવ્યું હતું કે આરએસએસના નેતાઓ, ભલે તેઓ ભારતીય સરકાર સાથે જોડાયેલા હોય, તેમને ઉચ્ચ સ્તરીય બેઠકો અથવા રાજદ્વારી શિષ્ટાચારથી સન્માનિત ન કરવા જોઈએ. મિલ્સે કહ્યું કે અમેરિકી સરકાર ધાર્મિક માન્યતાની સ્વતંત્રતાના ઉલ્લંઘન માટે જવાબદાર માલૂમ પડેલા આરએસએસ સભ્યો પર પ્રતિબંધો લાદવા પર ધ્યાન કેન્દ્રિત કરવું જોઈએ. USCIRF એ તેના X એકાઉન્ટ પર મહમૂદ અને મિલ્સની ટિપ્પણીઓ પોસ્ટ કરી હતી. મહમૂદે જણાવ્યું, ભારતના વડાપ્રધાન મોદી રાષ્ટ્રીય સ્વયંસેવક સંઘ(RSS) ના સભ્ય છે, જે એક ભારતીય છત્ર સંગઠન છે અને જેના પેટા-જૂથોએ ખ્રિસ્તીઓ અને મુસ્લિમો સહિતના

...અનુસંધાન પાના 5 પર ➡

## પાકિસ્તાનમાં ચીન અને તુર્કીના લશ્કરી વિમાનોની મોટી હલચલ

**રાવલપિંડીના** નૃત્તપાન એરબેઝ અને કરાચીના મસરૂર એરબેઝ પર 60 કલાકમાં જંગી શસ્ત્રો ઉતારાયાનો દાવો

**ડ્રોન, ડિફેન્સ સિસ્ટમ્સ** અને ‘KAAN’ ફાઈટર પ્રોજેક્ટમાં ભાગીદારીથી સુરક્ષા ચિંતા વધી; ભારત સાવધ

નવી દિલ્હી, તા. 20. પાકિસ્તાનમાં ચીન અને તુર્કીથી લશ્કરી વિમાનોની અવરજવરમાં નોંધપાત્ર વધારો થવાના અહેવાલો સામે આવ્યા છે. આ સાથે જ



ઈસ્લામાબાદને લશ્કરી શસ્ત્રો અને સરંજામ ટ્રાન્સફર કરવામાં આવ્યા હોવાની નવી શંકાઓ પેદા થઈ છે. સુરક્ષા સૂત્રોના જણાવ્યા અનુસાર, આશરે 60 કલાકના સમયગાળા દરમિયાન ભારે લશ્કરી ટ્રાન્સપોર્ટ વિમાનોએ પાકિસ્તાની એરબેઝ પર

વારંવાર ઉડાન ભરી હતી. એક ઉચ્ચ સુરક્ષા સ્ત્રોતના જણાવ્યા મુજબ, ચીની લશ્કરી વિમાનો રાવલપિંડી પાસે આવેલા પાકિસ્તાનના નૂર ખાન એરબેઝ અને કરાચીના મસરૂર એરબેઝ પર લેન્ડ થતા જોવા મળ્યા હતા. આ વધેલી ગતિવિધિઓમાં

તુર્કીના લશ્કરી ટ્રાન્સપોર્ટ વિમાનો પણ સામેલ હોવાના અહેવાલ છે. સૂત્રોએ દાવો કર્યો હતો કે વિમાનોની આ અવરજવર ડ્રોન અને અન્ય સંરક્ષણ સામગ્રી સહિતના લશ્કરી ઉપકરણોના પરિવહન સાથે જોડાયેલી હતી. આ અહેવાલ પાકિસ્તાન, ચીન અને તુર્કી વચ્ચે સતત સંરક્ષણ સામગ્રી પહોંચાણ સંબંધોની પુષ્કળમુખિમાં આવ્યો છે. પાકિસ્તાન લાંબા સમયથી લડાયક વિમાનો, એર-ડિફેન્સ સિસ્ટમ્સ અને માનવરહિત પ્લેટફોર્મ સહિતના સૈન્ય હાડવેર માટે ચીન પર નિર્ભર રહ્યું છે. ગયા વર્ષે ભારત-પાકિસ્તાન વચ્ચે થયેલી સૈન્ય અથડામણ પછી આ સંબંધો વધુ ગાઢ બન્યા છે, જેમાં ચીને સ્વીકાર્યું હતું કે તેના ઉડ્ડયન

...અનુસંધાન પાના 5 પર ➡

## શીખ વિરોધી રમખાણોના દોષી સજજન કુમારનું નિધન

**કોંગ્રેસના** પૂર્વ સાંસદ તિહાર જેલમાં હતા, પેરોલ માટે સુપ્રીમમાં સુનાવણી હતી એ જ દિવસે નિધન



નવી દિલ્હી, તા. 20 (PTI). 1984ના શીખ વિરોધી રમખાણોના સંબંધમાં બે આજીવન કેદની સજા ભોગવી રહેલા કોંગ્રેસના વિવાદાસ્પદ પૂર્વ સાંસદ સજજન કુમારનું ગુરુવારે અહીં 80 વર્ષની વયે નિધન થયું છે. આ જ દિવસે તેમની બીમાર પત્નીના સ્વાસ્થ્યના આધારે

ત્રણ અઠવાડિયાના મેડિકલ જામીન (પેરોલ) માંગતી અરજ પર સુપ્રીમ કોર્ટમાં સુનાવણી હાથ ધરાવાની હતી. લોકસભાની વેબસાઈટ પર તેમની પ્રોફાઈલ અનુસાર, કુમારના પરિવારમાં તેમની પત્ની, બે પુત્રીઓ અને એક પુત્ર છે.

...અનુસંધાન પાના 5 પર ➡

## ઈરાન સામે વ્યાપક આર્થિક પ્રતિબંધોની ટ્રમ્પની જાહેરાત

**ઈરાનને** આર્થિક રીતે વિશ્વથી કાપી નાખવા માટેની વ્યૂહરચના જાહેર

**જે દેશો, સંસ્થાઓ,** કંપનીઓ ઈરાનને મદદ કરશે તેમની સામે અમેરિકાના આર્થિક પ્રતિબંધો આવશે

વોશિંગ્ટન, તા. 20: અમેરિકી પ્રમુખ ડોનાલ્ડ ટ્રમ્પે ઈરાન સામે

અત્યાર સુધીની સૌથી મોટી આર્થિક કાર્યવાહીની જાહેરાત કરી છે. તેમણે જણાવ્યું કે ઈરાન સમજૂતી કરવાની તક ગુમાવી દીધી છે. હવે તેને આર્થિક રીતે અલગ-થલગ કરવામાં આવશે. ટ્રમ્પે ચેતવણી આપી છે કે ઈરાનને મદદ કરનારા દેશો અને સંસ્થાઓ સામે પણ કાર્યવાહી કરવામાં આવશે. જેમાં બેંકો, કંપનીઓ, એરપોર્ટ અને સરકારી સંસ્થાઓ સામેલ છે. તેમણે તેલની તસ્કરી નેટવર્ક

પર કાર્યવાહી કરવા અને કેશ ટ્રાન્સફર, કરન્સી એક્સચેન્જ, જહાજોના રજીસ્ટ્રેશન તેમજ બોગસ કંપનીઓ દ્વારા ઈરાન સુધી પહોંચતી આર્થિક મદદને રોકવાની વાત કરી. ટ્રમ્પે દાવો કર્યો કે ઈરાનનું નૌકાદળ અને વાયુસેનાને મોટું નુકસાન થયું છે. તેના અનેક સૈન્ય કારખાનાઓ તબાહ થઈ ગયા છે. ઈરાનના ચલણની હાલત પણ ખૂબ ખરાબ છે અને દેશ આર્થિક સંકટમાં

...અનુસંધાન પાના 5 પર ➡

## અમેરિકાનું રાષ્ટ્રીય દેવું \$40 ટ્રિલિયનને પાર

**ટ્રેઝરી** યીલ્ડ 5.22% સાથે 2001 પછીની ઉચી સપાટીએ

**ટ્રમ્પ** દલીલ કરે છે કે અમેરિકાએ ઉધાર લેવા ઘણું ઓછું વ્યાજ ચુકવવું જોઈએ

વોશિંગ્ટન, તા. 20 : અમેરિકાનું રાષ્ટ્રીય દેવું એક એવા આંકડાને પાર કરી ગયું છે જે આંકડાને અવગણવો મુશ્કેલ છે - 40 ટ્રિલિયન ડોલર એટલે કે ૪૦ લાખ કરોડ ડોલર!

મહત્વની વાત એ છે કે દેશનું દેવું એવા સમયે આસમાને પહોંચ્યું છે જ્યારે તેના ઉધાર લેવા માટેના વ્યાજ દરો ઊંચા સ્તરે છે. આ સિવાય, લાંબા ગાળાના યુએસ ટ્રેઝરી યીલ્ડ (સરકારી બોન્ડ પરનું રિટર્ન) પણ ઘાટકાઓમાં ન જોડેલા સ્તરે પહોંચી ગયા છે, જેનાથી સરકાર પર વ્યાજનો બોજ વધી રહ્યો છે. આ સ્થિતિ વચ્ચે, અમેરિકી પ્રમુખ ડોનાલ્ડ ટ્રમ્પે ફરી એકવાર દલીલ કરી છે કે અમેરિકાએ ઉધાર લેવા માટે ઘણું ઓછું વ્યાજ ચૂકવવું જોઈએ. તેમણે કહ્યું કે અમેરિકાને તેના બોન્ડ્સ પર સૌથી

...અનુસંધાન પાના 5 પર ➡